

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



អនុស្សរណៈនៃការយោគយល់គ្នាទៅ
គ្នា:មេធាវីនៃព្រះរាជាណាចក្រកម្ពុជា
និង
សាកលវិទ្យាល័យជាតិបាត់ដំបង

អនុស្សរណៈនៃការយោគយល់គ្នា

រវាង

គណៈមេធាវីនៃព្រះរាជាណាចក្រកម្ពុជា

និង

សាកលវិទ្យាល័យជាតិបាត់ដំបង

ស្តីពីកិច្ចសហប្រតិបត្តិការនៅវិញ្ញាណកម្ម

លើវិស័យសិក្សាអប់រំនិងបណ្តុះបណ្តាលច្បាប់និងយុត្តិធម៌

គណៈមេធាវីនៃព្រះរាជាណាចក្រកម្ពុជា តំណាងដោយ **ឯកឧត្តម លី ច័ន្ទគុណ** ជាប្រធាន
គណៈមេធាវីនៃព្រះរាជាណាចក្រកម្ពុជា។

និង

សាកលវិទ្យាល័យជាតិបាត់ដំបង តំណាងដោយ **ឯកឧត្តម សុខ យន** ជាសាកលវិទ្យាធិការ
នៃសាកលវិទ្យាល័យជាតិបាត់ដំបង (ហៅកាត់ថា “គូភាគី”)។

បុព្វកថា

ដោយហេតុថាគណៈមេធាវីនៃព្រះរាជាណាចក្រកម្ពុជា មានបេសកកម្មចូលរួមបម្រើវិស័យយុត្តិធម៌ តាមរយៈ
ការគ្រប់គ្រងការប្រកបវិជ្ជាជីវៈមេធាវី ការបណ្តុះបណ្តាលមេធាវី ការបញ្ជ្រាបការផ្សព្វផ្សាយច្បាប់ឱ្យបានទូលំទូលាយ
ចូលរួមចំណែកពង្រឹងនីតិវិធី លើកកម្ពស់វប្បធម៌នៃការគោរពច្បាប់ និងពង្រឹងគុណភាពធនធាន អ្នកច្បាប់
ជំនាន់ក្រោយ។

ដោយហេតុថាសាកលវិទ្យាល័យជាតិបាត់ដំបង ជាគ្រឹះស្ថានឧត្តមសិក្សាដែលមានបណ្តុះបណ្តាលជំនាញ
នីតិសាស្ត្រធំជាងគេនៅប៉ែកពាយ័ព្យ នៃប្រទេសកម្ពុជា និងមានបេសកកម្មកសាងធនធានមនុស្ស ប្រកបដោយ
គុណភាព ដើម្បីរួមចំណែកអភិវឌ្ឍន៍ប្រទេសគ្រប់វិស័យ ជាពិសេសវិស័យច្បាប់ និងយុត្តិធម៌ តាមរយៈការអប់រំ
ការបណ្តុះបណ្តាល និងការស្រាវជ្រាវ។

ហេតុដូច្នេះនេះ គូភាគី បានព្រមព្រៀងគ្នា ដូចខាងក្រោម

ប្រការ ១

គោលបំណង

គោលបំណងនៃអនុស្សរណៈនៃការយោគយល់គ្នានេះ មានគោលបំណងបង្កើតកិច្ចសហប្រតិបត្តិការផ្លូវការ
និងលើកកម្ពស់ការគាំទ្រគ្នាទៅវិញទៅមករវាងគូភាគី ពាក់ព័ន្ធនឹងការសិក្សាអប់រំ ការបណ្តុះបណ្តាល ការស្រាវជ្រាវ
ការផ្សព្វផ្សាយ ព្រមទាំងគម្រោងកម្មវិធីផ្សេងៗក្នុងវិស័យច្បាប់ និងយុត្តិធម៌ ដើម្បីរួមចំណែក ពង្រឹងនីតិវិធី លើកកម្ពស់
វប្បធម៌នៃការគោរពច្បាប់ និងពង្រឹងគុណភាព ធនធានអ្នកច្បាប់ជំនាន់ក្រោយ។ កិច្ចសហប្រតិបត្តិការនេះ ផ្អែកលើ
គោលការណ៍ច្បាប់ ពិគ្រោះយោបល់ ឯកភាព សមភាព យុត្តិធម៌ និងអត្ថប្រយោជន៍របស់គូភាគីទៅវិញទៅមក។

ប្រការ ២
ទម្រង់នៃកិច្ចសហប្រតិបត្តិការ

គូភាគី ឯកភាពក្នុងការផ្តល់កិច្ចសហប្រតិបត្តិការគ្នាយ៉ាងជិតស្និទ្ធដើម្បីអភិវឌ្ឍន៍វិស័យសិក្សាអប់រំ ច្បាប់ និងយុត្តិធម៌ ដែលស្ថិតក្នុងសមត្ថកិច្ចរបស់ភាគីនីមួយៗ ក្នុងទម្រង់ដូចខាងក្រោម៖

- (ក) ការសិក្សាអប់រំ និងការបណ្តុះបណ្តាល
- (ខ) ការចូលរួម និងរៀបចំសន្និសីទ សិក្ខាសាលា ព្រឹត្តិការណ៍ និងកម្មវិធីនានា
- (គ) ការអនុវត្តលើការស្រាវជ្រាវរួម
- (ឃ) ការលើកកម្ពស់កិច្ចសហប្រតិបត្តិការក្នុងវិស័យអប់រំ ច្បាប់ និងយុត្តិធម៌ផ្សេងទៀតតាមការឯកភាពគ្នា។

ករណីទម្រង់កិច្ចសហប្រតិបត្តិការស្រាវជ្រាវរួមគ្នា ដែលបង្កើតតាមរយៈអនុស្សរណៈនៃការយោគយល់គ្នា នេះ ដែលមានសក្តានុពលឈានទៅបង្កើតបានជាកម្មសិទ្ធិបញ្ញានោះ គូភាគីត្រូវពិភាក្សាព្រមព្រៀងគ្នាកំណត់ ភាពជាម្ចាស់លើកម្មសិទ្ធិ ដោយគោរពតាមគោលការណ៍សមធម៌ យុត្តិធម៌ និងផលប្រយោជន៍គូភាគី។

ការអភិវឌ្ឍ និងការអនុវត្តទម្រង់ណាមួយខាងលើនឹងត្រូវលើកកម្ពស់ច្បាប់ដោយឡែករវាង គណៈមេធាវី នៃព្រះរាជាណាចក្រកម្ពុជា និងសាកលវិទ្យាល័យជាតិបាត់ដំបងដើម្បីព្រមព្រៀងគ្នាលើទម្រង់ណាមួយត្រូវអនុវត្ត ជាក់ស្តែង និងលើការបែងចែកបន្ទុក និងការទទួលខុសត្រូវ។ គូភាគី អនុវត្តសកម្មភាពទាំងនេះ ស្របតាមច្បាប់ និងលិខិតបទដ្ឋានគតិយុត្តជាធរមាន។

ការអនុវត្តទម្រង់កិច្ចសហប្រតិបត្តិការខាងលើ អាចប្រព្រឹត្តិទៅបានដោយផ្អែកលើធនធាន និងថវិការបស់ គូភាគី។

ប្រការ ៣
សិទ្ធិ និងកាតព្វកិច្ចរបស់គណៈមេធាវីនៃព្រះរាជាណាចក្រកម្ពុជា

១. តាមសំណើរបស់សាកលវិទ្យាល័យជាតិបាត់ដំបង គណៈមេធាវីនៃព្រះរាជាណាចក្រកម្ពុជាចាត់អ្នកជំនាញ ដើម្បីជួយអភិវឌ្ឍកម្មវិធីសិក្សា និងមេរៀនច្បាប់នៅសាកលវិទ្យាល័យជាតិបាត់ដំបង
២. តាមសំណើរបស់សាកលវិទ្យាល័យជាតិបាត់ដំបង គណៈមេធាវីនៃព្រះរាជាណាចក្រកម្ពុជាចាត់វាគ្មិន គ្រូឧទ្ទេស និងអ្នកស្រាវជ្រាវ ដើម្បីចូលរួមក្នុងកម្មវិធីនានា រួមទាំងការបណ្តុះបណ្តាល និងស្រាវជ្រាវ
៣. គណៈមេធាវីនៃព្រះរាជាណាចក្រកម្ពុជាចាត់ក្រុមការងារដើម្បីសហការ ជាមួយសាកលវិទ្យាល័យជាតិ បាត់ដំបងក្នុងការរៀបចំកម្មវិធី និងព្រឹត្តិការណ៍នានា
៤. គណៈមេធាវីនៃព្រះរាជាណាចក្រកម្ពុជាចាត់តាំងមេធាវីដើម្បីប្រឹក្សា និងផ្តល់ជំនួយផ្នែកច្បាប់ តាមសំណើ របស់សាកលវិទ្យាល័យជាតិបាត់ដំបង
៥. គណៈមេធាវីនៃព្រះរាជាណាចក្រកម្ពុជា ផ្តល់ជំនួយបច្ចេកទេសដល់សាកលវិទ្យាល័យជាតិបាត់ដំបង

ដើម្បីដំណើរការគ្លីនិកច្បាប់ និងមជ្ឈមណ្ឌលសិក្សាច្បាប់
 ៦. តាមសំណើសាកលវិទ្យាល័យជាតិបាត់ដំបង គណៈមេធាវីនៃព្រះរាជាណាចក្រកម្ពុជា ចាត់វាគ្មិនដើម្បី
 ចែករំលែកបទពិសោធន៍ និង ការត្រៀមប្រឡងចូលមជ្ឈមណ្ឌលបណ្តុះបណ្តាលវិជ្ជាជីវៈមេធាវីជូននិស្សិត
 នៅសាលាសិក្សាវិទ្យាល័យជាតិបាត់ដំបង។

ប្រការ ៤
សិទ្ធិ និងកាតព្វកិច្ចរបស់សាកលវិទ្យាល័យបាត់ដំបង

១. សាកលវិទ្យាល័យជាតិបាត់ដំបងផ្តល់ទីតាំងនិងបង្កើតគ្លីនិកច្បាប់ និងមជ្ឈមណ្ឌលសិក្សាច្បាប់ ដើម្បីជំរុញ
 ការសិក្សាស្រាវជ្រាវផ្នែកច្បាប់ ដែលគណៈមេធាវីនៃព្រះរាជាណាចក្រកម្ពុជាជាដៃគូបច្ចេកទេស
២. សាកលវិទ្យាល័យជាតិបាត់ដំបងអភិវឌ្ឍកម្មវិធីសិក្សាជំនាញនីតិសាស្ត្រ ដែលឆ្លើយតបទៅនឹងតម្រូវការ
 ដើម្បីនិស្សិតអាចត្រៀមខ្លួនរួចរាល់ដើម្បីប្រឡងចូលមជ្ឈមណ្ឌលបណ្តុះបណ្តាលវិជ្ជាជីវៈមេធាវីនាពេល
 អនាគត
៣. សាកលវិទ្យាល័យជាតិបាត់ដំបង ចូលរួមលើកកម្ពស់ ការផ្សព្វផ្សាយច្បាប់ និងវប្បធម៌គោរពច្បាប់
៤. តាមសំណើរបស់គណៈមេធាវីនៃព្រះរាជាណាចក្រកម្ពុជា សាកលវិទ្យាល័យជាតិបាត់ដំបងចាត់វាគ្មិន
 គ្រូឧទ្ទេស និងអ្នកស្រាវជ្រាវ ដើម្បីចូលរួមក្នុងកម្មវិធីនានា រួមទាំងការបណ្តុះបណ្តាល និងស្រាវជ្រាវ
៥. សាកលវិទ្យាល័យជាតិបាត់ដំបងចាត់ក្រុមការងារដើម្បី សហការជាមួយគណៈមេធាវីនៃព្រះរាជាណាចក្រ
 កម្ពុជាក្នុងការរៀបចំកម្មវិធី និងព្រឹត្តិការណ៍នានា
៦. តាមសំណើគណៈមេធាវីនៃព្រះរាជាណាចក្រកម្ពុជា សាកលវិទ្យាល័យជាតិបាត់ដំបងផ្តល់អាហារូបករណ៍
 ដែលអាចធ្វើទៅបាន ដល់មេធាវី បុគ្គលិកគណៈមេធាវី ព្រមទាំងបុគ្គលស្នើដោយគណៈមេធាវី ដើម្បីសិក្សា
 លើជំនាញនិងកម្រិតដែលមាននៅសាកលវិទ្យាល័យបាត់ដំបង។

ប្រការ ៥
សុពលភាព

អនុស្សនៈនៃការយោគយល់គ្នានេះ មានសុពលភាពរយៈពេល០៥(ប្រាំ)ឆ្នាំ ដោយគិតចាប់ពីថ្ងៃចុះ
 ហត្ថលេខាដោយតំណាងគូភាគី និងត្រូវបានបន្តសុពលភាពដោយស្វ័យប្រវត្តិប្រសិនបើគ្មានការស្នើសុំបញ្ចប់
 អនុស្សនៈយោគយល់គ្នាដោយភាគីណាមួយ។

ក្នុងអំឡុងពេលអនុវត្តអនុស្សនៈយោគយល់គ្នានេះ ប្រសិនបើភាគីណាមួយមានបំណងបញ្ចប់អនុស្សនៈ
 នៃការយោគយល់គ្នានេះ ភាគីនោះ ត្រូវជូនដំណឹងទៅកាន់ភាគីម្ខាងទៀតជាលាយលក្ខណ៍អក្សរយ៉ាងតិច០៦
 (ប្រាំមួយ)ខែមុន។

ប្រការ ៦
វិសោធនកម្ម

វិសោធនកម្ម អនុស្សរណៈនៃការយោគយល់គ្នា ត្រូវមានការព្រមព្រៀងគ្នាជាលាយលក្ខណ៍អក្សរ និងមានចុះហត្ថលេខាដោយតំណាងគូភាគី។ ក្នុងករណី វិសោធនកម្មនឹងក្លាយជាផ្នែកនៃអនុស្សរណៈនៃការយោគយល់គ្នាខាងលើ។

ប្រការ ៧
ការរៀបចំមធ្យោបាយទំនាក់ទំនង

គោលបំណងនៃកិច្ចសហការក្នុងការអនុវត្តអនុស្សរណៈនៃការយោគយល់គ្នានេះ មធ្យោបាយទំនាក់ទំនងមានដូចខាងក្រោម៖

១. សម្រាប់គណៈមេធាវីនៃព្រះរាជាណាចក្រកម្ពុជា

ប្រធាននាយកដ្ឋានទទួលបន្ទុក៖
នាយកដ្ឋាន ៖
លេខទំនាក់ទំនង ៖
អាសយដ្ឋាន ៖

លោកស្រីមេធាវី ទេព ចូថល

ស្រាវជ្រាវ បោះពុម្ព និងផ្សព្វផ្សាយ

០៩២ ៨៧៦ ២៥៥

អគារកាច់ជ្រុងផ្លូវលេខ១១២៩ និងផ្លូវលេខ១៩៣០

សង្កាត់ភ្នំពេញថ្មី ខណ្ឌសែនសុខ រាជធានីភ្នំពេញ។

២. សម្រាប់សាកលវិទ្យាល័យជាតិបាត់ដំបង

សាកលវិទ្យាធិការរងទទួលបន្ទុក៖
សេនាធិការ ៖
លេខទំនាក់ទំនង ៖
អាសយដ្ឋាន ៖

លោក ទេព នាវា

អន្តរជាតិ និងទំនាក់ទំនងសាធារណៈ

០១២/០១០ ៧១១ ៨៦៦

ផ្លូវជាតិលេខ២១ សង្កាត់ព្រែកព្រះស្តេច ក្រុងបាត់ដំបង
ខេត្តបាត់ដំបង។

ប្រការ ៨
អវសានបញ្ញត្តិ

អនុស្សរណៈនៃការយោគយល់គ្នានេះ មានអនុភាពចាប់ពីថ្ងៃចុះហត្ថលេខាតទៅ និងធ្វើជាភាសាខ្មែរ
ចំនួន ០២ (ពីរ) ច្បាប់ ធ្វើនៅទីស្នាក់ការគណៈមេធាវីនៃព្រះរាជាណាចក្រកម្ពុជា ថ្ងៃទី៨ ខែមករា ឆ្នាំ២០២៤។

គណៈមេធាវីនៃព្រះរាជាណាចក្រកម្ពុជា



ឯកឧត្តម លី ច័ន្ទគុណ

សាកលវិទ្យាល័យជាតិបាត់ដំបង



ឯកឧត្តម សុខ យន